

9. ΕΦΑΡΜΟΣΤΩΙ ΟΠΥΝΤΙΩΙ

ΠΑΛΑΙΣΤΗΙ

Στ. α'.

Τὸ μὲν Ἄρχιλόχου μέλος
 φωνᾶεν Ὀλυμπία καλλίνικος ὁ τριπλόος κεχλαδώς,
 ἄρκεσε Κρόνιον παρ' ὄχθον ἀγεμονεῦσαι
 κωμάζοντι φίλοις Ἐφαρμόστῳ σὺν ἐτάροις·
 ἀλλὰ νῦν ἑκαταβόλων Μοισᾶν ἀπὸ τόξων
 Δία τε φοινικοστερόπαν
 σεμνόν τ' ἐπίνειμαι
 ἀκρωτήριον Ἄλιδος
 τοιοῖσδε βέλεσσιν,
 τὸ δὴ ποτε Λυδὸς ἦρως Πέλοψ
 ἐξάρατο κάλλιστον ἔδνον Ἴπποδαμείας·

Ἄντ. α'.

πτερόεντα δ' ἴει γλυκύν
 Πυθῶνάδ' οἰστόν· οὔτοι χαμαιπετέων λόγων ἐφάψαι,
 ἀνδρὸς ἀμφὶ παλαίσμασιν φόρμιγγ' ἐλελίζων
 κλεινᾶς ἐξ Ὀπόεντος· αἰνήσαις ἔ καὶ υἱόν,
 ἄν Θέμις θυγάτηρ τέ οἱ σώτειρα λέλογχεν
 μεγαλόδοξος Εὐνομία.
 θάλλει δ' ἀρεταῖσιν
 σὸν τε, Κασταλία, πάρα

Ἄλφεοῦ τε ῥέεθρον·

ὄθεν στεφάνων ἄωτοι κλυτὰν

Λοκρῶν ἐπαείροντι ματέρ' ἀγλαόδευδρον.

Ἐπ. α'.

ἐγὼ δέ τοι φίλαν πόλιν

μαλεράϊς ἐπιφλέγων ἀοιδαῖς,

καὶ ἀγάνορος ἵππου

θᾶσσον καὶ ναὸς ὑποπτέρου παντᾶ

ἀγγελίαν πέμψω ταύταν,

εἰ σὺν τινι μοιριδίῳ παλάμα

ἐξάριετον Χαρίτων νέμομαι κᾶπον·

κεῖναι γὰρ ὦπασαν τὰ τέρπν'· ἀγαθοὶ δὲ καὶ σοφοὶ κατὰ
δαίμον' ἄνδρες

Στ. β'.

ἐγένοντ'· ἐπεὶ ἀντίον

πῶς ἂν τριόδοντος Ἡρακλέης σκύταλον τίναξε χερσίν,

ἀνίκα' ἀμφὶ Πύλον σταθεῖς ἤρειδε Ποσειδάν,

ἤρειδεν δὲ νιν ἀργυρέῳ τόξῳ πολεμίζων

Φοῖβος, οὐδ' Ἀΐδας ἀκινήταν ἔχε ῥάβδον,

βρότεια σώμαθ' ᾧ κατάγει

κοίλαν πρὸς ἄγυιαν

θνασκόντων; ἀπό μοι λόγον

τοῦτον, στόμα, ῥῖψον·

ἐπεὶ τό γε λοιδορῆσαι θεούς
ἐχθρὰ σοφία, καὶ τὸ καυχᾶσθαι παρὰ καιρόν

Ἐντ. β'.

μανίαισιν ὑποκρέκει.

μὴ νῦν λαλάγει τὰ τοιαῦτ'· ἔα πόλεμον μάχαν τε πᾶσαν

χωρὶς ἀθανάτων· φέροις δὲ Πρωτογενείας

ἄσται γλῶσσαν, ἴν' αἰολοβρόντα Διὸς αἴσα

Πύρρα Δευκαλίων τε Παρνασσού καταβάντε

δόμον ἔθεντο πρῶτον, ἄτερ δ'

εὐνᾶς ὁμόδαμον

κτισσάσθαι λίθινον γόνον·

λαοὶ δ' ὀνύμασθεν.

ἔγειρ' ἐπέων σφιν οἶμον λιγύν,

αἶνει δὲ παλαιὸν μὲν οἶνον, ἄνθεα δ' ὕμνων

Ἐπ. β'.

νεωτέρων. λέγοντι μάν

χθόνα μὲν κατακλύσαι μέλαιναν

ὔδατος σθένος, ἀλλά

Ζηνὸς τέχναίς ἀνάπωτιν ἐξαίφνας

ἄντλον ἐλεῖν. κείνων δ' ἔσαν

χαλκᾶσπιδες ὑμέτεροι πρόγονοι

ἀρχᾶθεν, Ἰαπετιονίδος φύτλας

κουῖροι κορᾶν καὶ φερτάτων Κρονιδᾶν ἐγχώριοι βασιλῆες αἰεΐ.

Στ. γ'.

πρὶν Ὀλύμπιος ἄγεμών

θύγατρ' ἀπὸ γᾶς Ἐπειῶν Ὀπόεντος ἀναρπάσας, ἕκαλος

μίχθη Μαιναλίαισιν ἐν δειραΐς, καὶ ἔνεικεν

Λοκρῶ, μὴ καθέλοι νιν αἰῶν πότμον ἐφάψαις

ὄρφανὸν γενεᾶς. ἔχεν δὲ σπέρμα μέγιστον

ἄλοχος, εὐφράνθη τε ἰδὼν

ἦρως θετὸν υἱόν,

μάτρωος δ' ἐκάλεσσε νιν

ἰσώνυμον ἔμμεν,

ὑπέρφατον ἄνδρα μορφᾶ τε καὶ

ἔργοισι. πόλιν δ' ὤπασεν λαόν τε διαιτᾶν.

Ἐντ. γ'.

ἀφίκοντο δέ οἱ ξένοι

ἕκ τ' Ἄργεος ἕκ τε Θηβᾶν, οἱ δ' Ἄρκάδες, οἱ δὲ καὶ Πισᾶται·

υἱὸν δ' Ἄκτορος ἐξόχως τίμασεν ἐποίκων

Αἰγίνας τε Μενότιον· τοῦ παῖς ἄμ' Ἀτρείδαις

Τεύθραντος πεδίον μολῶν ἔστα σὺν Ἀχιλλεῖ

μόνος, ὅτ' Ἀλκάντας Δαναοῦς

τρέψαις ἀλίαισιν

πρύμναις Τήλεφος ἔμβαλεν·

ὥστ' ἔμφροني δειῖξαι
 μαθεῖν Πατρόκλου βιατὰν νόον·
 ἔξ οὗ Θέτιος γ' ἴνις οὐλίῳ νιν ἐν Ἄρει

Ἐπ. γ'.

παραγορεῖτο μή ποτε
 σφετέρως ἄτερθε ταξιούσθαι
 δαμασιμβρότου αἰχμᾶς.
 εἶην εὐρησιεπῆς ἀναγεῖσθαι
 πρόσφορος ἐν Μοισᾶν δίφρω·
 τόλμα δὲ καὶ ἀμφιλαφῆς δύναμις
 ἔσποιτο. προξενία δ' ἀρετᾶ τ' ἦλθον
 τιμάορος Ἰσθμῖαισι Λαμπρομάχου μίτραις, ὅτ' ἀμφότεροι
 κράτησαν

Στ. δ'.

μίαν ἔργον ἀν' ἀμέραν.
 ἄλλαι δὲ δύο ἐν Κορίνθου πύλαις ἐγένοντ' ἔπειτα χάρμαι,
 ταὶ δὲ καὶ Νεμέας Ἐφαρμόστῳ κατὰ κόλπον·
 Ἄργει τ' ἔσχεθε κῦδος ἀνδρῶν, παῖς δ' ἐν Ἀθήναις,
 οἶον δ' ἐν Μαραθῶνι συλαθεῖς ἀγενείων
 μένεν ἀγῶνα πρεσβυτέρων
 ἀμφ' ἀργυρίδεσιν·
 φῶτας δ' ὄξυρεπεῖ δόλω
 ἀπτῶτὶ δαμάσσαις

διήρχετο κύκλον ὅσσα βοᾶ,
 ὠραῖος ἔων καὶ καλὸς κάλλιστά τε ρέξαις.

Ἄντ. δ'.

τὰ δὲ Παρρασίῳ στρατῶ
 θαυμαστὸς ἔων φάνη Ζηνὸς ἀμφὶ πανάγυριν Λυκαίου,
 καὶ ψυχρᾶν ὀπότ' εὐδιανὸν φάρμακον αὐρᾶν
 Πελλάνα φέρε· σύνδικος δ' αὐτῶ Ἰολάου
 τύμβος ἐνναλία τ' Ἐλευσίς ἀγλαΐαισιν.
 τὸ δὲ φυᾶ κράτιστον ἅπαν·
 πολλοὶ δὲ διδασκταῖς
 ἀνθρώπων ἀρεταῖς κλέος
 ὥρουσαν ἀρέσθαι·
 ἄνευ δὲ θεοῦ, σεσιγαμένον
 οὐ σκαιότερον χρῆμ' ἕκαστον· ἐντὶ γὰρ ἄλλαι

Ἐπ. δ'.

ὁδῶν ὁδοὶ περαίτεραι,
 μία δ' οὐχ ἅπαντας ἄμμε θρέψει
 μελέτα· σοφίαι μὲν
 αἰπειναί· τοῦτο δὲ προσφέρων ἄεθλον,
 ὄρθιον ὥρυσαι θαρσέων,
 τόνδ' ἀνέρα δαιμονίᾳ γεγάμεν
 εὐχειρα, δεξιόγυιον, ὀρῶντ' ἄλκάν,

Αἴαν, τεόν τ' ἐν δαιτί, Ἰλιάδα, νικῶν ἐπεστεφάνωσε βωμόν.